

कमल खां कोमल (८१)

हलु भेनड़ी संभाले आहे रस्तो कंडनि छायो ।

कमलनि खां कोमल दीदी तो पाणु कींअ भुलायो ॥

द्रिसु त दीदी तुंहिजे पद गुलनि छा थियो आ

जिनि जानिब जावकु लातो तिनि रतिडे सां रंगियो आ

नाथ नीह जे नशे में तो कुछु भी कीन भायो ॥१॥

हलु होरियां होरियां जानिबि कहिड़ो बलु शरीर आहे

तुंहिजा गोदिड़ा द्रकनि था मतां भेण थाब्रिड़ो खाये

रखु मुंहिजे कुल्हिड़े हथिड़ो आहे दर्द दुख सतायो ॥२॥

गोपियुनि देवियुनि रुअंण सां गप राह आहे सारी

मतां पेरु तिरिके स्वामिनि हलु ध्यान सां प्यारी

हा हा तूं न .बुधें थी अ.र्जु सभु अजायो ॥३॥

केद्रे डुकें थी श्रीजू छा कृष्ण वेठो आहे

जंहिखे वजीं तूं मिलंदी अ सभु विरह दुख मिटाए

भेण अहिड़ो भागु काथे आहे असां लिखायो ॥४॥

छों प्राणनि खां वेरागिणि स्वामिनि तूं आहीं थियड़ी

कहिड़ी असां चेरियुनि खां सेवा चुक आ पयड़ी
ओ सुहाग भाग असां जा छो मुहिड़ो थई मिटायो ॥५॥

ईदो हिते प्यारो अची तुंहिजो पुछन्दो स्वामिनि
तोखे न पाये कुंजनि में केदो लालु लुछंदो स्वामिनि
पंहिजे जानिब लाइ जीउ तूं मजु ब्रान्हड़ियुनि जो रायो ॥६॥

तूं त कृपा जी आं मूरति करुणा मई किशोरी
क्रोड़ प्राण सम तो पालियुइ ओ गुण निधान गोरी
अ.जु कींय कठोर थियड़ीं अ छा श्याम थई सेखायो ॥७॥

हर हर अचेत थीं थी करे सद्रिड़ा प्राण प्यारे
थीं मिलण में बि मांदी कींय विरह धीरजु धारें
ओ लाडुली अलबेली तोते कंत न क्यासु आयो ॥८॥

तुंहिजी विरह व्यथा निहारे असां साहुड़ो सुके थो
हर हर पिया अचण जी नितु वाटिड़ी तके थो
नेठि ईदो द्रींहु सभागो ईन्दो यशोदा ज़ाओ ॥९॥

तुंहिजें कृपा चितवन चूड़ियूं तुंहिजो हर्ष हारु पायूं
तुंहिजो मिठिड़ो सदु स्वामिनि सुहाग शीश फूलु भायूं
तुंहिजी सेवा सींधि सिंदूर सां सींगार थऊं सजायो ॥१०॥

जानिब जी जीवन मूड़ी प्रीतम जी प्राण थाती
तुंहिजे ई पद गुलनि सां नंढिड़े खां लगनि लाती
चिरुजीउ राणी राधा आहे प्यारे पजु पठायो ।११।।

प्रघट्ट थियो प्यारो देई दरसु दिलिड़ी ठारी
वेठा गदिजी गुलनि झूले प्रिया प्रीतम प्यारी
जानिब युगल जो जसड़ो साईं अ सचे .बुधायो ।१२।।